

بالکل بھیگ جاتا ہے۔ اس قدر شور اور کر آ رام سے بیٹھنے کی کوئی جگہ باقی نہیں رہتی۔ یہی کیفیت پہاڑوں میں جا کر ہوتی ہے۔ کیسا بھی اچھا سا ٹخنہ کیوں نہ ہو انسان تنہا رہ جاتا ہے اور اُداسی کی دُھندلے چاروں طرف سے لپیٹ لیتی ہے۔ اندر آہستہ آہستہ اندھیرا چھانے لگتا ہے اور باہر کیسی بھی دُھوپ کیوں نہ کھلی ہو، کیسی بھی ٹھنڈی ہو کیوں نہ چل رہی ہو اندر پاپ بوندیں گرنے لگتی ہیں اور شدید بارش ہو جاتی ہے اور اندر سے جھجکا ہوا انسان باہر کے آدمیوں کے کام کا نہیں رہتا۔ ان کا ساتھی نہیں رہتا۔ یہی حالت عمر کی مٹی!

اخروٹ کے تناور درخت تلے، ٹھنڈی ہوا میں ہم نے گرم چائے پی اور کسی نے کسی سے بات نہ کی کھلے ہوئے مناظر میں ہم کچی برف کے تاش بن کر گھل گئے تھے اور اس ٹھنڈی ہوا میں تحلیل ہو گئے تھے جس میں جیلز کی خوشبو، گاس کی مہک اور دریا کی باس شامل تھی۔ شیراز اپنی سیٹی ڈنگ کی چادر سے چلیاں جھاڑتا ہوا ہماری طرف آ رہا تھا۔ اس کے ساتھ ہوٹل کا ایک لڑکا تھا جو چائے کے برتن لینے آیا تھا۔ شیراز کے آواز دینے سے پہلے ہی ہم اپنی جگہ سے اُٹھے اور جیب کی طرف چل دیے۔ یہاں سے ناران کوئی بارہ میل کے فاصلے پر تھا اور راستے میں ہمیں ایک بہت بڑے گلیشیر پر سے گزنا تھا۔ جیب میں بیٹھتے ہی ہم پر سے اُداسی کے بادل چھٹ گئے اور پٹرول کی بو اور تریال کی گندہ میں پھراس دُنیا میں واپس لے آئی۔ پہاڑ کا ایک تیکھا موڑ کاٹنے کے بعد مسود نے ہم سب کی توجہ ٹہین کی چھتوں والی ایک بستی کی طرف کرائی اور بولا:

”یہ کوئی فیکٹری معلوم ہوتی ہے۔“

”فیکٹری یہاں کہاں؟“ عمامہ نے کہا: ”یہاں تو بس یا گھوٹس یا کبریاں یا خود رو سبز وہے پتھر۔“

فیکٹری کا یہاں کیا کام؟

”فیکٹری ہے۔“ عمر نے کہا۔

”بالکل فیکٹری ہے۔“ مٹھی نے اعتماد کے ساتھ کہا: ”کایج اندسٹری سے کوئی بڑی چیز۔“

”میں نے بھی اپنے علم کے زور پر کہا۔“

”فیکٹری ہی معلوم ہوتی ہے۔“

اس وقت شیراز اپنے خیالوں میں گم جیب چلا رہا تھا۔ اُس نے ہماری بحث میں حصہ نہیں لیا۔ شاید اس نے ہماری باتیں سنی نہیں، ورنہ وہ ضرور دخل دیتا۔ جب ہم اس علاقے کے قریب سے گزرے، تو وہ ایک اچھا سا گاؤں تھا اور اُس کے درمیان سیڑیوں کے گھر تھے۔ عمارتوں نے سر اُٹھا کر کے کہا:

”اوئے گدھو! یہ فیکٹری ہے؟“

ہم سب اپنی اپنی ٹکڑیاں ہونگے۔ اعظمی نے جیب کا پردہ ذرا سا اُپر اُٹھا کر کہا:

”فیکٹری ہی ہے۔ فیکٹری نہیں، تو اور کیا ہے؟“

”یہ گاؤں ہے گدھے!“ عمارتوں نے جل کر کہا۔

”وہی تو میں کہہ رہا ہوں!“ اعظمی نے کہا۔ ”بچے بنانے کی فیکٹری ہے۔“

ہماری ہنسی مسود اور مُنتی کے قہقہے میں دب کر رہ گئی۔

عمر نے کہا:

”یا مُنتی! یہ بچے بنانے کی نئی ترکیب پر تو میں حیران رہ گیا۔ خدا کی قسم مجھے نہیں علم تھا کہ مچھلیاں اس طرح سے بچے پیدا کرتی ہیں۔“

”لو بھائی صاحب ابھی تک وہیں گھوم رہے ہیں۔“ عمارتوں نے زور کا قہقہہ لگایا۔ پہلے ہم سب دُجی سے تنگ تھے کہ وہ اپنا لاہور ساتھ اُٹھائے پھرتے ہیں۔ اب یہ بھی ان کے ساتھ شامل ہو گیا۔“

کاغان سے پہلے راستے میں (مجھے جگہ کا نام یاد نہیں!) ہم نے گورنمنٹ میچری وکیمنٹی۔ یہاں سینٹ کے چستے ہوئے چوہوں میں ٹراؤٹ مچھلی کی پوٹنگ تیار کی جا رہی تھی۔ ایک تالاب میں لاروے تھے۔ دوسرے میں ایک ایک آدھا آدھا جھوٹی مچھلی اس سے اگلے میں اٹھی بھرتن مچھلیاں۔ دو تالابوں میں سیاہ اور رین بول ٹراؤٹ کے لاروے مادہ مچھلیاں۔ صحت مند جوان مست مچھلیاں۔ جوانی میں اندھے نروے مچھلی۔ ہم سب نے زندگی میں پہلی مرتبہ ٹراؤٹ مچھلی کی شکل دیکھی۔ مسعود اس سے پہلے یہ مچھلی کھا چکا تھا۔ لیکن اسے اس کی شبابہت کا علم نہ تھا۔ میچری کا ٹکران ایک بڑی عمر کا بچہ تھا جس

کے ہاتھ بڑے بڑے، چہرہ کرخت اور ڈاڑھی کڑ بڑی تھی اُس کی آنکھوں میں محبت اور اس کے ہاتھ ملانے کے انداز میں شفقت تھی۔

عمر نے کہا:

”خان صاحب! یہ پچھیاں نہیں بچے دیتی ہیں؟“

”بچے نہیں جی، انڈے دیتی ہیں۔“ خان نے جواب دیا۔

”میرا مطلب ہے انڈے یہیں دیتی ہیں، تالابوں میں؟“

”دیتی نہیں جی،“ خان بولا، ”ان سے انڈے دلاتے ہیں، پھر ان سے بچے نکالتے ہیں۔“

پھر ان کو تالابوں میں منتقل کرتے ہیں۔ بڑا مشکل کام ہے صیب! لیکن خدا کا فضل ساتھ ہو تو ہر کام ہو جاتا ہے۔“

ہم میں سے کوئی بھی اس کی بات نہ سمجھا، اس نے ہمارے سوالیہ چہرے دیکھے تو ہاتھ کے اشارے سے بولا:

”اندر آؤ صیب! کوائر میں۔ آپ کو ٹراؤٹ کے انڈے دکھائیں۔“

ہم اس کے ساتھ اندر کو ٹھہری میں چلے گئے۔ اس نے ایک ماہر ٹورسٹ گائیڈ کی طرح کنا شروع کیا:

”یہ تو آپ کو معلوم ہے صیب کہ مچھلی اور مچھلا دوسرے جانوروں کی طرح کبھی کرا س نہیں کرتے۔“

”بالکل ٹھیک!“ منفی نے اثبات میں سر ہلایا، تو ہم سب اس کے پیچھے چلے گئے کہ یار پہلے ہیں تو سمجھ لینے دے۔“

خان نے کہا:

”دریا میں جب مچھل انڈے دیتی ہے تو اپنی پوری مستی اور جوانی پر آکر دیتی ہے۔ انڈے دینے سے پہلے اس کو بڑے بڑے صحت مند اور ٹکڑے زچاروں طرف سے گھیرے رکھتے ہیں اور اس کے ساتھ ساتھ جکر کاٹتے رہتے ہیں۔ یہ اللہ تعالیٰ کی حکمت ہے۔ بس نہ مچھلی، مچھلی سے ایک ایک گز ایک ایک فٹ کے پاس گھومتے رہتے ہیں۔“

"وہی نہ ملادے پوچھا۔

"نہ جی، بدلتے رہتے ہیں۔ کوئی اس مچھلی کے گرد گھومتا رہے، کوئی دوسری مچھلی کے گرد جا کر گھومنے لگے۔ پھر خدا کا کرنا ایسا ہوتا ہے صیب کہ مچھلی پتھروں کے اندر، یہ جو چھوٹے چھوٹے پتھر ہوتے ہیں ناں کنکریوں جیسے، ان میں اپنی پوچھل مارا کر ایک ٹوٹا سا بنا لیتی ہے اور اس میں اندھے دیتی ہے۔ کوئی آٹھ دس ہزار کے قریب؟

"کیا؟ کتنے؟" "متر نے حج کرکھا۔

"یہی صیب کوئی دس ہزار کے قریب اور پھر ادھر سے بھاگ جاتی ہے۔ اپنے مزے سے تیرتی ہے۔ کوئی اوپر نکل گئی۔ کوئی دو میل نیچے چلی گئی۔

"اندھے دے کر چلی گئی؟" "عظمیٰ نے کہا۔

"اں جی!"

"اور پھر نہیں آتی؟"

"نہ جی، پھر اس کو مار کر کیا لینا ہے؟ بس اپنا کام کیا اور ختم؟

"پھر ان میں سے بچے کتنے دن بعد نکلتے ہیں؟" "مسعود نے پوچھا۔

"ابھی ٹھہرو صیب، ابھی بچے کدھر سے نکلیں گے؟ ابھی تو غالی جوانی اندھے ہیں۔ ان سے

بچے کس طرح سے نکل سکتے ہیں؟ خان نے قدرے خفگی کے ساتھ کہا، "ابھی تو مچھلا اُٹے گا؟

"اچھا! ابھی موصوف کو تشریف لانا ہے۔" "عظمیٰ نے کہا۔ "لیکن اب کیا فائدہ؟"

وقت پر قطرہ بہت ہے ابر خوش ہنگام کا

جل گیا جب کیت تب برسا تو پھر کس کام کا

"نہ جی، ابھی تو اس کو برسنا ہے۔" خان نے کہا۔ "جب مچھلی اندھے دے کر چلی گئی

ناں صیب، تو مست پھلا ادھر آیا، ان اندھوں کے ساتھ اپنا بدن ملایا۔ اس کے بعد، بس

اللہ کی حکمت ہے صیب! اس نے اپنا خاص مادہ ان اندھوں پر پھیلا دیا۔

"ہیں؟" "متر نے حج کرکھا۔

"بال صیب، بس وہ مادہ سارے اندھوں پر پھیل گیا اور مچھلا چلا گیا۔۔۔۔۔ اس کے بعد

جی: خان بولا: "دیکھا تیرا پانی اس مادے کو انڈوں پر سے دھو دیتا ہے۔ زیادہ دیر نہیں ٹھہرتا
 مادہ۔ بس پانچ سات منٹ میں انڈے دھل جاتے ہیں۔"
 "وہ کیوں؟" غلام نے پوچھا۔

"بازر ہلایا مادہ ہوتا ہے جیسب اتیرا پانی۔ پانچ منٹ سے پہلے پہلے انڈوں کی
 باریک جھلی میں اتر جاتا ہے۔ زیادہ دیر پڑا رہے، تو سارے کے سارے انڈے سڑ
 جائیں، تباہ ہو جائیں۔"

"پھل پھلے کی ملاقات نہیں ہوتی خان؟" عمر نے پوچھا۔

"نال جی۔ اس کو کیا پتہ کون سی پھل کے انڈے ہیں اور پھل کو کیا پتہ کہ کون مچھلا انڈوں پر اپنا
 مادہ ڈال گیا۔ یہ دیکھئے یہ ہماراڑے ہے۔ اس میں ہم انڈے لیتے ہیں۔"

لکڑی کا کوئی ڈیڑھ فٹ لمبا، ایک فٹ چوڑا اور تین انچ لمبا ڈبّا تھا۔ اس کے چاروں طرف
 مچھڑ جالی لگی تھی۔ ڈھکنے کے فریم میں بھی یہی جالی تھی، صرف پنڈیا لکڑی کا تھا۔ ایسے دو تین ٹرے
 دیوار کے ساتھ لٹک رہے تھے اور ان سے پھل کی باندھائی تھی۔

خان نے کہا:

"ہم انڈوں پر آئی ہوئی پھلی تالاب سے کپڑے ہیں اور اس کے پیٹ پر سیدھے ہاتھ
 کی دو انگلیوں کا دباؤ ڈال کر سارے انڈے اس ٹرے میں دھال لیتے ہیں۔"

"ٹھہرو، ٹھہرو۔ ایک منٹ، ایک منٹ۔ عمر نے بے چین ہو کر کہا۔ "آپ پھلی تالاب
 سے باہر نکال لیتے ہیں کھلی ہوا میں؟"

"ہاں جی بالکل کھلی ہوا میں، لیکن ہم تالاب کے کنارے بیٹھ کر یہ عمل کرتے ہیں، اتنی جلدی
 پھلی مرقی نہیں صیب۔ پھر صیب یہ ٹرے سارا انڈوں سے بھر جاتا ہے۔"

"تیزی سے گرتے ہیں انڈے؟" مسعود نے پوچھا۔

"بالکل فٹ کلاس۔ بڑی تیزی کے ساتھ۔" خان نے جواب دیا۔

"جب یہ ٹرے انڈوں سے بھر جاتا ہے، تو پھر ہم ایک مچھلا تالاب سے نکالتے ہیں اور

اس کی پوچھ ان انڈوں پر کر کے اس کے سر سے پوچھل کی طرف دو انگلیوں کا دباؤ اسی طرح ڈال کر نیچے تک جاتے ہیں۔

اس نے بتایا کہ ہم مچھلے کا سراپنی ٹھوڑی اور منہ کی ہڈی کے درمیان دبا لیتے ہیں۔ ہاں ہاتھ سے اس کا بدن بڑھتے ہیں اور سیدھے ہاتھ کی دو انگلیوں کا دباؤ اس کے پھسلے پیٹ پر ڈالتے ہوئے نیچے کی طرف جاتے ہیں۔ مطلوبہ مادے کی ایک پچکاری جلتی ہے اور رڑے میں رکھے ہوئے سارے انڈے لٹھر جاتے ہیں۔

جب خان یہ بات بتا رہا تھا، تو اس کی ٹھوڑی اس کے سینے سے لگی ہوئی تھی اور وہ ہنگری کا ایک بڑا حاد ایلینٹ لگ رہا تھا جو اپنی جوانی کے زمانے میں بڑے بڑے اور پرائیں وائیلن کھاتا رہا ہو۔ ہم سب خاموشی سے اس کے چہرے کے طرف دیکھ رہے تھے۔ کوٹھڑی میں سناٹا تھا اور وہ ابھی تک اپنے خیالی مچھلے کو اسی طرح گلے لگائے کھڑا تھا، حالانکہ سارے انڈے کبھی کے لٹھر چکے تھے۔

”پھر صیب! ہم مچھلے کو واپس چونچتے ہیں چھوڑ کر پانچ سات منٹ تک اس مادے کو انڈوں پر رہنے دیتے ہیں۔ اس کے فوراً بعد یہ بڑے گیارہ نمبر چونچتے ہیں ڈال دیتے ہیں جہاں دریا کا ٹھنڈا پانی ایک طرف سے داخل ہو کر دوسری طرف سے نکل رہا ہے۔ پانی جالی میں سے گزر کر سارا مادہ دھو دیتا ہے اور انڈے بچے پیدا کرنے کے لیے تیار ہو جاتے ہیں۔“

اعظمیٰ نے کہا:

”سمجھ گئے مسو دیہ ہے اصل ٹیکڑی بچے پیدا کرنے کی۔“

عمر نے جوڑ کر کہا:

”یار تم بیچ میں بکواس نہ کیا کرو... اچھا خان صاحب پھر؟“

”پھر کیا گی۔ پھر جب ان سے لاروا نکل آتا ہے تو اس کو نمبر ایک چونچتے ہیں سے نکال کر نمبر دو میں ڈال دیتے ہیں۔ پھر آگے۔ پھر آگے۔ بس اس طرح سے کام چلتا رہتا ہے۔ انڈے کی حکمت ہے صیب۔“

شیر باز نے جیب روک کر کہا:

”کلمہ پڑھو یا راہم گلیشیر پر سے گزرنے لگے ہیں۔“

ہم سب اپنے اپنے خیال سے چرکے۔ میں نے جیب سے اترنے کی کوشش کی، لیکن اس خیال سے چپکا ہینا ربا کر سکتی بڑول کہیں گے۔ اپنی بڑول کو چھپانے کے لیے انسان کو بڑے دنگ بدلنے پڑتے ہیں۔ ان سب میں سے بڑا اور آخری رنگ وہ ہے جب آدمی خوف کے مارے مستقل طور پر بہادر بن جاتا ہے اور بہادری کے کارنامے سرانجام دے کر اس جہان سے چلا جاتا ہے۔

مٹھنڈی ہوا کا ایک طوفان سا اٹھا۔ ہمارے کپڑے اڑنے لگے۔ جیب گلیشیر پر سے غاؤں غاؤں کرتی گزر رہی تھی۔ میں نے پڑھا تھا کہ گلیشیر جہاں سے سیاہ رنگ کا ہوا اس پر نہیں جانا چاہیے۔ جیب جہاں چل رہی تھی وہ برف بالکل سفید تھی۔ میرے چہرے پر خوف کے آثار دیکھ کر عماد نے میرے کندھے پر ہاتھ مارا اور کہا:

”شاہ جی! گلیشیر نہیں، یہ تو پہاڑوں کے درمیان جہی ہوئی برف کے تودے ہیں جو پھسل کر سڑک پر آگئے ہیں۔“

میں نے نگاہیں اوپر اٹھا کر دیکھا، اونچے پہاڑ کی کول کول رالوں کے درمیان سفید برف جہی ہوئی تھی اور دُور دُور تک زندگی کے کوئی آثار دکھائی نہ دیتے تھے۔ میں نے کہا:

”مفتی جی! یہ پہاڑ کس قدر فریبکند ہے؟“

”نہ نہ؟“ عماد نے تڑپ کر کہا۔ ”گلیشیر اور گلیشیر کا علاوہ فریب نہیں ہوتا، بڑا سخت

اور ریل ہوتا ہے۔ برف جب بھی پہاڑوں پر پڑتی ہے پھیل جاتی ہے یا کم ہو جاتی ہے لیکن گلیشیر کبھی تم نہیں ہوتے۔ تمہیں پتہ نہیں کہ ایک گلیشیر دن میں چھ اونچ سے لے کر ایک فٹ تک پھلتا ہے۔“

عماد نے کہا:

”مفتی جی! میں بھی گلیشیا جی کے بارے میں کوئی زیادہ علم نہیں رکھتا۔ میرا مطالعہ بھی عام

ڈائجسٹوں تک محدود ہے، لیکن یہ ہے حقیقت اور سائنٹفک بات کہ جب تک برف کے

دو وسیع اور عریض تو دے زمیں، برف کی تحلیل کا سلسلہ جاری رہتا ہے اور جب یہ دو مل جائیں، تو ان میں ابدیت آجاتی ہے۔ پاکستان کا سیاچن گلیشر کوئی چن میل لمبا ہے اور یوں سمجھ لیجیے کہ مشرقی قراقرم سے لے کر وسطی قراقرم تک چلا جاتا ہے۔ اسی طرح، ہس پار اور بیافو کے گلیشر ہیں۔“

مفتی نے کہا:

”اور یہ کب سے ہیں؟“

”ان کی عمر کا تعین نہیں کیا جاسکتا، عمارتوں نے کہا۔“ جب سے قراقرم کا یہ سلسلہ موجود ہے۔ ہزاروں، لاکھوں بلکہ اس سے بھی زیادہ سال گزر چکے ہوں گے نراور مادہ برف ایک دوسرے کے گلے میں بانٹیں ڈالے لیٹے ہیں اور ہزاروں آدمی یہاں سے نروان حاصل کر چکے ہیں۔“

مفتی نے کہا:

”یا مفتی! میں نہیں کہتا تھا، پہاڑ عظیم ہوتے ہیں، عاشق ہوتے ہیں، محبت ہوتے ہیں، محبوب ہوتے ہیں، تم لوگ میری بات نہیں مانتے تھے۔“

”یا تیری بات تو ہم بچپے چودہ برس سے مان رہے ہیں۔“ عمارتوں نے ہنس کر کہا۔

شیر باز ہماری اس گفتگو سے بالکل کٹ کر اب جیپ چلا رہا تھا اور اس کی بجلیاں سامنے سڑک پر پھیں۔ ایک مرتبہ اس نے کچھ بتانے کی کوشش بھی کی، لیکن ہم نے اس کی طرف کوئی خاص توجہ نہ دی۔ وہ چار سترہ کارہنے والا تھا اور ہم کو سیاسی گفتگو میں الجھنا چاہتا تھا۔ لیکن اب ہم اس کی گرفت اور سطح سے بہت دُور نکل گئے تھے۔ اس کے ساتھ جو محبت اور یگانگت سفر کے شروع میں پیدا ہوئی تھی وہ اب کم ہوتی جا رہی تھی۔ شاید اس وجہ سے کہ ہماری منزل قریب آ رہی تھی اور منزل قریب آ جانے پر مسافر ایک دوسرے سے اور سارا بان سے دُور ہونے لگتے ہیں۔ منزل بھی کیا محبوب ہے کہ جب قریب آجاتی ہے تو محبت کرنے والے ایک دوسرے کے قریب بن جاتے ہیں۔

میں نے رقبوں کو محبت کی آگ میں جلتے اور بھسم ہوتے دیکھا ہے۔ پھر ان کی راکھ کو کئی کئی دن اور کئی کئی مہینے ویرانوں میں اڑتے دیکھا ہے۔ ان لوگوں سے بھی ملاؤں جو محبت کی آگ میں سُلگتے رہتے ہیں اور جن پر وقت گزرنے کے ساتھ ساتھ راکھ کی ہلکی سی تہ چڑھ جاتی ہے، پھر اور وقت گزرنے پر دودھ پار سے ہوا کا کوئی جھونکا گزرتا ہے، تو ان کی یہ راکھ جھرجھرجاتی ہے اور انگارے پھر دھکنے لگتے ہیں۔ ایسے لوگ بھی میری زندگی سے گزرے ہیں جو چُپ چاپ محبت کے سمندر میں اتر گئے اور کسی کو کانوں کان خبر نہ ہوئی۔ وہ لوگ بھی ہیں جو کاروبار کرتے ہیں، دفاتر میں بیٹھتے ہیں، دریا روکتے ہیں، ڈیم بناتے ہیں، ٹینک چلاتے ہیں اور محبت کی ایک بند ڈیاہر وقت اپنے سینے کے اندر محفوظ رکھتے ہیں۔ مسافر، سیاح، کوہ پیما، دشت نور و آہ کسی کے بارے میں یقین سے نہیں کہہ سکتے۔ قاہرہ کے ایئر پورٹ پر جہانائین اپنا بریف کیس گود میں ڈال کر بیٹھا تھا، سیاسیات کا ایک مختصر پروفیسر تھا جو ٹوکیو یونیورسٹی میں لیکچر دینے جا رہا تھا۔ اس کے عمر رسیدہ دل پر اس چھریے بدن کی لوٹکی کا بوجھ تھا جو حال ہی میں تھیسس اس کی نگرانی میں مکمل کر کے فارغ ہوئی تھی اور جس کا منیجر اسے ہر روز یونیورسٹی سے لینے آتا تھا اور وہ سکور پر اس کے پیچھے اس کے شانے سے گال لگا کر بیٹھتی تھی۔ ان دونوں کے روانہ ہونے سے پہلے پروفیسر ہمیشہ اپنے کمرے کی کھڑکی پر پردہ کینچ دیا کرتا تھا۔

دراصل محبت کے لیے ایک خاص فضا، ایک خاص علاقے، ایک مخصوص
 ECOLOGY کی ضرورت ہوتی ہے۔ اس کے لیے دو دلوں کی یاد، دو دلوں کے
 ملنے کی احتیاج نہیں ہوتی، ایک خاص پس منظر کی ضرورت ہوتی ہے۔ دراصل پس منظر بھی
 مناسب لفظ نہیں۔ یہ تو آدمی کی سوچ محدود کر دیتا ہے۔ اس کے لیے ایک اور چیز کی
 ضرورت ہوتی ہے جس کا ابھی ہمک نام تجویز نہیں کیا جاسکا۔ الفاظ بھی کیا بڑھئی کے اوزار
 ہیں کہ خیال کو چھیل چھال کر کاٹ کر زندہ سالکا دیتے ہیں۔ اور اس کا قد گھٹا دیتے ہیں، ہم
 بھی کیا لوگ ہیں کہ ان دونوں کے سہارے تصور کی فصیلوں پر میلنا کرتے ہیں اور اپنے
 جانے تلے فٹ کر لیتے ہیں۔

اُپ نے سبزی منڈی دیکھی ہوگی جہاں سبزی کی خرید و فروخت کا کاروبار ہوتا ہے۔
 باہر سے رہنے والے اور گدازیں اور ترک بھر بھر کر سبزی آتی ہے۔ کھلے صحن میں انبار لگ جاتے
 ہیں۔ تاجر، اڑھتی کسان، زمیندار، کنجڑے ان انباروں کے ارد گرد گھومتے رہتے ہیں۔ سر پہر
 تک یہ انبار نہیں رہتے۔ سارے صحن میں گوجھی کے بڑے بڑے پتے، موٹے موٹے ڈنٹھل پڑھڑھ
 ساگ اور پیاز کے چھلکے پھیل جاتے ہیں۔ گند بھی ہوتا ہے۔ بوجھی، لیکن تازگی بھی ہوتی ہے اور
 کلوروفیل کی خوشبو بھی، پھر یہاں پسند رکھائیں، لکھن کبریاں اور اخیل مرغیاں آجاتی ہیں پتے
 سٹھنے لگتے ہیں۔ ڈنٹھل ختم ہونے لگتے ہیں۔ بیج چُکے جاتے ہیں۔ کچھ پیٹ بھرنے کی، کچھ شکر
 کرنے کی، کچھ اُلبائی کرنے کی کیفیت ہوتی ہے، لیکن باسی اور تازہ سبزی کی خوشبو ضرور باقی
 رہتی ہے۔ یہی حال میرا منڈی کلب ہے۔ یہاں بھی باسی، تازہ، سڑی ہوئی اور پڑھڑھ محبت کی بو
 باقی رہتی ہے۔ ان کوٹھوں پر چونکہ محبت کا کاروبار ہوتا ہے، اس لیے یہاں آنے والا ہر شخص
 محبت کی لود میں ڈوبا ہوتا ہے۔ وہ چاہے اپنی بند ڈبیا اپنے ساتھ لائے یا اس جگہ کا ڈنٹھل
 اٹھا کر منہ میں ڈال لے، اُسے ڈبیا کھولنی ہوتی ہے اور ڈنٹھل کانٹیکین پانی چکھنا ہوتا ہے۔ ان
 گندے گندے کروں میں، موٹے موٹے گندوں، میلے کپیلے قالینوں اور دیواروں پر لگے پیلے
 پیلے آئینوں پر محبت کی تہیں جھی جاتی ہیں۔ محبت کا جھول ہوتا ہے، محبت کی باس ہوتی ہے۔
 یہاں کی عبادت میں لاکھ کوشش کے باوجود اور کوئی خیال ذہن میں نہیں آتا۔ کوئی اور جھولان
 اس مندر میں نہیں اُترتا۔

جب میں ٹیلیوژن کے ایک پروگرام کے سلسلے میں پہلی بار یہاں گیا، تو تنگ و
 تاریک چھو بارے کی کھڑکی سے ذرا پرے بہت کرفالین کے ایک کونے پر بیٹھ گیا۔ بڑی بی
 آئیں اور اپنے مخصوص انداز میں بولیں:

”ہائے شاہی آپ ادھر بیٹھیں کُرسی پر“

میں نے مہاتما بدھ کی طرح ہلکا سا ہاتھ اٹھا کر کہا:

”جی نہیں، میں یہاں بالکل ٹھیک ہوں“

پھر میں نے اپنے آنے کی غرض بیان کی اور ہم پروگرام کے بارے میں باتیں کرنے

لگے۔ تھوڑی دیر بعد اندر سے بھرے بھرے بدن کی ایک لڑکی نمودار ہوئی۔ اُس کے ہاتھ میں کوکا کولا کی آدھی پی ہوئی بوتل تھی۔ وہ خاموشی سے آگے بڑھی۔ ایک تکیہ اٹھایا اور میرے پاس آکر بولی :

”یہ لے لیں“

میں نے چُپ چاپ وہ تکیہ لے کر اپنے زانو تھے دبایا اور میری انگلیوں کے سامنے وہ تمام لڑکیاں گھوم گئیں جنہوں نے میری زندگی میں اپنے اپنے مقام پر مجھے تکیے دیے تھے عورت کی محبت کا سب سے بڑا منظر مرد کو تکیہ دینا ہے۔ وہ کیسے بھی آرام سے کیوں نہ بیٹھا ہو عورت اُسے سہارا ضرور دے گی، چاہے وہ سہارا کتنا ہی وقتی کیوں نہ ہو، چاہے وہ عورت کیسی بھی کاروباری کیوں نہ ہو۔ چاہے وہ قیام کتنا ہی مختصر کیوں نہ ہو۔ طوائف ہو یا ایئر ہسٹس تکیہ ضرور پیش کرے گی۔ میں جتنی دیر وہاں رہا میرے ذہن میں مبتلوں کی یادیں ابھرتی رہیں۔ اپنی محبتیں، دوستوں کی محبتیں، قہقہے کمانیوں کی محبتیں اور میرے ذہن کی سبزی منڈی میں دُور دُور تک ڈنٹھل ہی ڈنٹھل پھیل گئے۔

جب میں اس چوہا رے سے اُتر کر ایک دُوسرے گھر کی ڈیوڑھی میں پہنچا، تو اچانک میری نظریں چھت پر مرکوز ہو گئیں۔ بدبو دار ڈیوڑھی کی دھول سی چھت سے پرندوں کے پروں کا ایک دبیز گڈا چھٹا ہوا تھا۔ اس گڈے میں جا بجا اڑے ترچے گول گول سوراخ تھے جو کافی گہرے دکھائی دیتے تھے۔ میں نے اس سے پہلے ایسی کوئی چھت نہ دیکھی تھی جو بال و پر کے قایلین سے مزین کی گئی ہو۔ اس قایلین سے کچھ بال اور کچھ نرم نرم رومیں چھوٹ کر زمین پر بھی گری ہوئی تھیں۔ میں نے زمین سے کچھ بال اٹھائے یہ جھکلی کبوتر کے پوٹے کے بال تھے اور ان کی چمک مدہم پڑ گئی تھی۔ ان کے ساتھ گوند کی ایک مروڑی بھی تھی اور اس میں سے سیاح کباب کی دھلی ہوئی سیاح کی مدہم سی خوشبو آ رہی تھی۔ میں نے سر اٹھا کر ایک مرتبہ پھر چھت کو غور سے دیکھا اور ایک موٹا سا آدمی سانگلی پیٹ کے ساتھ لٹکائے میڑھیوں سے اُترا، مجھے دیکھتے ہی اس نے گڑا پھر اٹھا کر دُعا میں دینا شروع کر دیں :

”دُولا بادشاہ، سائیں بادشاہ، چنگ بھاگ سا دے۔ بھلے لوک، کرم نواز“

میں نے ایک مستعد طالب علم کی طرح حیرانی سے پوچھا :

”یہ چھت پر کیا ہے؟“

”یہ گھونسلے میں بادشاہ... ابا بیلوں کے گھونسلے“

”ابا بیلوں کے گھونسلے! یہاں؟“

”جی بادشاہ! یہ قسمت والا گھر ہے۔ دو سال سے ابا بیل ادھر رہتے ہیں۔ بڑے انڈے بچے دیتے ہیں۔ بڑے سُریلے لوگ ہیں۔“
میں نے کہا:

”اب بھی رہتے ہیں؟“

”کیوں نہیں جی! اللہ فضل کرے!“ اس نے سُرنگی سینے سے دبا کر کہا۔ ”اب بھی رہتے ہیں اور ہمیشہ رہیں گے انشاء اللہ“

”میں نے ان کے گھونسلے اس سے پہلے کبھی نہیں دیکھے۔ بڑے عجیب ہیں، کیسے بناتے ہیں؟“

اس نے سنجیدگی سے جواب دیا:

”بادشاہ! یہ جنوروں، پرندوں کے پر جمع کرتے ہیں، پھر کُسی سُریلے مکان کی چھت میں اپنے لعاب سے ان پرول کو چھپیتے ہیں، چاروں طرف سے اور ایک کونے میں سوراخ چھوڑتے ہیں داخل ہونے کے لیے اور پھر اس کے اندر رہتے ہیں۔ پرول کی تھیل کے اندر یہیں انڈے بچے دیتے ہیں۔“

میں نے کہا:

”کمال کارگر لوگ ہیں۔“

”کارگر! میرے بادشاہ!“... اس نے محبت کے ساتھ کہا: ”بڑے سُریلے، بڑے کن کرس جانو ہیں۔ بڑے گھنی۔ اللہ نے ان کو بڑے مرلے دیے ہیں۔ جہاں پُورے سُریلے گتے ہوں وہاں اپنے گھونسلے بناتے ہیں، جہاں بے سُریلے لوگ رہتے ہوں وہاں سے ڈیرہ اُٹھا لیتے ہیں۔“
میں نے کہا:

”میں آپ کا مطلب نہیں سمجھا۔“

وہ میرے قریب آگے اڑا دارا دلچسپی میں بولا:

”اباہیل کو میرے نبی میرے سوتے ہوئے حضرت داؤدؑ کی دُعا ہے۔ وہ سُریں اُڑتے ہیں، سُریں تیرتے ہیں اور جہاں سُریں وہاں گھر بناتے ہیں۔ اس گھر پر خدا کی بڑی رحمتیں ہیں۔ دونوں بیسیاں ایسے سُریں گاتی ہیں کہ گھنور روشنی چھوڑ کر کھڑے ہو جاتے ہیں، جل جُجھ جل جُجھ نہیں کر سکتے... ایسے ہی گھر میں اباہیلوں کے گھونسلے ہوتے ہیں۔“

”تو یہاں کسی اور گھر میں ان کے گھونسلے نہیں؟“ میں نے پوچھا۔

”ہیں“ اس نے ایمان داری سے کہا... ”بی بی ممتاز کے گھر میں ہیں اور کہیں نہیں۔“

”اور کہیں کیوں نہیں؟“ میں نے پوچھا۔

”اور کہیں سُریں میرے بادشاہ، تو اباہیل گھر بنائیں۔ کھادھم کھادھم ولے کو کھٹوں پر۔ اباہیلوں کا کیا کام؟“

پھر مجھے خاموش دیکھ کر اُس نے خود ہی کہنا شروع کیا:

”آج سے دو سال پہلے بی بی بختاؤر کی ڈیوڑھی میں بڑے گھونسلے تھے اباہیلوں کے۔ شام کو ان کی دالسی پر ایک ٹنگہ مڑتا تھا۔ بی بی نے دو نئے روشندان کھوائے تھے دیواروں میں ان کے آنے جانے کے لیے۔ بڑے خوش تھے میرے بادشاہ جانور اس گھر میں۔“

”کیوں؟“ میں نے پوچھا۔

”تینوں بیسیاں بڑے بڑے سُریں تھیں میرے بادشاہ۔ دو کو ذات پاک نے وہ گلے دیے تھے کہ بڑے بڑے چچی راگ ان کے گلے سے نکل کر ان کے پاؤں پڑ جاتے تھے اور تیری کو میرے مولا کی ذات نے پیر دیے تھے کہ ٹھیکے پر رکت ہوتی تھی۔ دھمک نہیں ہوتی تھی اور اس کے پیروں کے نیچے کانفرنس اباہیلوں کے گھونسلے کی چپت تھی۔ وہ ایسے سُراور بیٹ کو چھوڑ کر کہاں جا سکتے تھے۔“

”لیکن آپ ہی تو کہتے ہیں کہ وہ اب گھونسلے نہیں رہے۔“ میں نے کہا۔

”بڑی نے ملتان کے ایک رئیس سے نکاح کر لیا۔ درمیانی نے نیلا ستھو تھا کھا کر خوشی
 کر لی اور تیسری خلوں میں چلی گئی۔ اب ہونٹل کے سیٹ پر ویسپ بن کر ناچتی ہے۔ میرے
 بادشاہ! اب ابابیل اس گھر میں کیسے رہ سکتے ہیں!“
 بیس نے منہس کر کہا:

”تو یہ ابابیل آپ کی راجدھانی میں ہی گھونسلے بناتے ہیں اور کہیں نہیں۔“
 ”نان ناں ناں...“ اس نے گزوالے ہاتھ سے کان کو چھوا اور ادب کے ساتھ بولا:
 ”مسجدوں میں بھی گھونسلے بناتے ہیں میرے بادشاہ! لیکن ان مسجدوں میں جہاں کوئی
 مُر ملاؤ نہ ہو۔ میرے مولا حضرت بلالؓ جیسا، جہاں مین کنستہ کھڑکتے ہوں، وہاں نہیں
 بناتے۔“

دراصل تعلق خاطر کے لیے ایک خاص قسم کے ماحول، ایک خاص قسم کی فضا اور خاص
 نوعیت کے پس منظر کی ضرورت ہوتی ہے، لیکن سارے الفاظ پھر میری سوچ کو محدود کیے
 دیتے ہیں۔ محبت کے لیے کچھ ایسی چیز کی ضرورت ہوتی ہے، لیکن اس کے لیے شاید ابھی
 کوئی لفظ بنا نہیں۔ پہاڑوں پر بھی یہی کیفیت ہوتی ہے۔ یہ ان کی ٹھنڈک، ان کے سبزے،
 ان کی عظمت، ان کی دُخند اور بارشوں کی وجہ سے تمہیں ہوتا یا شاید انہی کی وجہ سے ہوتا ہو
 یہاں اگر بھی انسان محبت میں شرابور ہو جاتا ہے۔ بلا وجہ۔ بغیر کسی ارادے یا مقصد کے۔ بنا دیکھے
 بجائے۔ بغیر کسی پلان کے۔
 شیراز نے کہا:

”صیب! جب ہم یہ موزمبی گے تو آپ کو نارن کا یوتھ ہاسٹل نظر آئے گا۔ بڑے
 ہتھی لوگ ٹھہرتے ہیں یہاں اگر“
 ”ہتھی کون؟“ مسوونے پوچھا۔

”یہ جی اپنے ہتھی نہیں ہوتے۔ انگریز لوگ۔ اپنا بستر مستر کمرباندھ کر لاتے ہیں۔ بڑے
 خدائی خوش ہوتے ہیں۔“

”لیکن کرتے کیا ہیں خان؟“... عمامہ نے پوچھا۔

”خدا خبر کیا کرتے ہیں یا راجی۔ چرس سرس پیتے ہیں۔ بتا نکلا کرتے ہیں... پیدل چلتے ہیں“

”بد ماشی نہیں کرتے؟“ عمر نے پوچھا۔

”پتہ نہیں جی کرتے ہوں گے۔ بد ماشی کرنے کو کون سا زیادہ ٹیم چاہیے۔ وہ دیکھو جی وہ شیر باز نے کہا...“ وہ مین کی حجت نظر آرہی ہے ناں۔ وہی یوتھ باسل ہے۔

ہم سب نے گردنیں موڑ کر دیکھا، اونچی پہاڑی کی گود میں پتھر کی دیواروں اور مین کی چھت والا یوتھ باسل بادل کے ایک ٹکڑے تلے شرمندہ سا کھڑا تھا۔

”آپ ادھر ٹھہریں گے حبیب یا ڈاک بنگلے میں؟“

”ڈاک بنگلے!“ ہم چھٹیوں نے ایک ساتھ کہا۔

”کون سے بنگلے میں حبیب؟“

”فارسٹ ریٹ ہاؤس“ عماد نے جواب دیا۔ ”ہم نے اس کا بندوبست پنڈی ہی سے کر لیا تھا۔ ادھر تاروے دیا تھا“

”تار گھر تو خراب ہے جی...“ شیر باز نے کہا... ”ابھی ادھر تار نہیں آتا، چھٹی رمتی آتا ہے۔“

”بس تو چھٹی پہنچ گئی ہوگی“ عماد نے اطمینان کے ساتھ کہا، کیونکہ یہ سارا انتظام اس کا سخا اور محکمہ جنگلات کے ایک بڑے افسر نے جو عماد کا دوست تھا اسے یقین دلادیا تھا کہ ہمارے جانے تک سارے انتظامات مکمل ہوں گے اور چوکیدار کمرے کھول کر ہمارا منتظر ہوگا... میں نے انتظار کرنے والوں کو دیکھا۔ انتظار کرتے کرتے سو جانے والوں کو بھی اور مرجانے والوں کو بھی۔ میں نے مضطرب نگاہوں اور بے چین بدنوں کو دیکھا ہے۔ آہٹ پر لگے ہوئے کانوں کے زخموں کو دیکھا ہے۔ انتظار میں کانپتے ہوئے ہاتھوں کو دیکھا ہے۔ منتظر آدمی کے دو وجود ہوتے ہیں۔ ایک وجہ مجبہ مقررہ پر انتظار کرتا رہے۔ دوسرا وہ جو جبہ خاکی سے جدا ہو کر پیرائی کے لیے بہت دُور نکل جاتا ہے۔ جب انتظار کی گھڑیاں دنوں مہینوں اور سالوں پر پھیل جاتی ہیں، تو کبھی کبھی دوسرا وجود واپس نہیں آتا اور انتظار کرنے والے کا وجود

اس خالی ڈبے کی طرح رہ جاتا جسے لوگ خوبصورت سمجھ کر سینت کے رکھ لیتے ہیں اور کبھی اپنے درمیان سے جدا نہیں کرتے۔ یہ خالی ڈبہ کئی بار بھرتا ہے۔ قسم قسم کی چیزیں اپنے اندر سمیٹتا ہے، لیکن اس میں وہ "لوٹ کر نہیں آتا جو پذیرائی کے لیے آگے نکل گیا تھا۔ ایسے لوگ بڑے مطمئن اور پورے طور پر شانت ہو جاتے ہیں۔ ان مطمئن پُرسکون اور شانت لوگوں کی پرسنیلیٹی میں بڑا چارم ہوتا ہے اور انہیں اپنی باقی ماندہ زندگی اسی چارم کے سہارے گزارنی پڑتی ہے۔ یہی چارم آپ کو مونیفک شخصیتوں میں نظر آئے گا۔ یہی چارم عمر قید لوں کے چہروں پر دکھائی دے گا۔ اور اسی چارم کی جھلک آپ کو عمر رسیدہ پروفیسروں کی آنکھوں میں نظر آئے گی۔

میں ایسے ہی ایک پرنس چارنگ کو جانتا ہوں جسے بارہ برس تک اپنی محبوبہ کے خط کا انتظار رہا۔ اس کی تحریر کی ایک جھلک دیکھنے کی آرزو تھی۔ اس کے ہینڈ رائٹنگ کے خم دیج کو ایک بار بھر سے دیکھ لینے کی تمنا رہی۔

ہم ایک چلے خانے میں بیٹھے چائے پی رہے تھے۔ بیرے نے زرد پتی کے پانچ پالوں والا لفافہ لاکر ہماری میز پر رکھ دیا۔ ایک پان میں نے نکالا، دوسرا منیر نے۔ پھر دو ہانڈ بیک وقت اس لفافے کی طرف بڑے۔ ایک منظور کا اور دوسرا اُس چارنگ پرسنیلیٹی کا جس سے ہم اپنی اپنی جگہ بہت متاثر تھے۔ انہوں نے مسکرا کر کہا:

"لیجیے لیجیے واد رہا اپنا ہاتھ پیچھے کھینچ لیا۔

منظور نے اپنا پان نکالا اور آہستہ آہستہ پڑیا کھولنے لگا۔ پرنس چارنگ نے پالوں والا لفافہ اُٹھایا۔ اُسے غور سے دیکھا اور پھر لفافہ میز پر رکھ دیا۔ یہ لفافہ بی اے ہاؤس ٹیسٹ کے اس پرچے کا آدھا ورق تھا جو اُن کی محبوبہ نے دیا تھا اور جس کے ایک کونے پر مشرق پھل سے لپٹا ہوا تھا۔ اس تحریر کی تلاش میں ان کا ایٹرل وجود اتنی دُور نکل گیا تھا کہ اس کے واپس لوٹنے کی ساری اُمیدیں ختم ہو چکی تھیں۔ اُنہوں نے بڑی شائستگی سے مسکرا کر کہا:

"آج کی بارش تو کچھ لمبی ہی ہو گئی۔"

ہم سب نے رستوران کے دروازے کی طرف گردنیں موڑیں اور منظور نے خوش اخلاقی سے جواب دیا:

”جی سر! کچھ زیادہ ہی لمبی ہو گئی!“

جب زندہ آدمی کا اندر جاتا ہے، تو وہ بڑا خوش اخلاق اور شائستہ ہو جاتا ہے اور شمع زندگی کے پروانے اس سے نور حاصل کرنے کے لیے دُور دُور سے اُڑ کر آنے لگتے ہیں۔

جب ہم نارن کے فارسٹ ریسٹ ہاؤس میں پہنچے تو وہاں کوئی بھی ہمارا منتظر نہ تھا۔ چونکہ دارکو ڈھونڈنا تو پستہ چلا کہ وہ جیمہ پڑھنے گیا ہے۔ ہم نے اپنا سامان اتار کر برآمدے میں رکھا اور اخروٹ کے بھیگے ہوئے درختوں کا نظارہ کرنے لگے۔ مسعود، عمر اور عاصمہ پڑھنے چلے گئے اور مشقی، اعظمی اور میں سامان کی رکھوالی پر بیٹھ گئے۔ گلیشیر کے ٹنڈے پانی کی ایک کول اس ریسٹ ہاؤس کے گرد جھومر ڈال کر سامنے تران کی طرف بہہ رہی تھی۔ برآمدے کے کٹمرے پر سفید پینٹ ابھی اچھی طرح سوکھا نہ تھا۔ فرش سلا تھا اور ہم اپنے اپنے بستروں پر بیٹھے تھے۔

نارن پتھروں کا قصبہ ہے۔ سڑکوں پر پتھر، گلیوں میں پتھر، کھیتوں کی مینڈھوں پر پتھر، قبروں کے تحویروں پر پتھر، کوہوں کے کنارے پر پتھر، چھوٹے، بڑے، گول، چپٹے۔ پتھری پتھر۔ آپ راستوں پر اچھی طرح سے چل نہیں سکتے کسی جگہ بیٹھ نہیں سکتے۔ قدم جاکر کھڑے نہیں ہو سکتے۔ کسی سے محبت بھری گفتگو نہیں کر سکتے۔ شعر نہیں کہہ سکتے۔ گانے نہیں سکتے۔ حتیٰ کہ پتھر انہیں کہتے۔

میں سڑک کے بچوں، بیچ چھڑی کا سہارا لے کر کھڑا تھا اور میرا دایاں پاؤں ایک پتھر کے سر پر تھا۔ اس پتھر کی نند سیاہ اور بچکداری تھی اور دُھوپ کی تمازت سے اس پر پسینہ سا آیا ہوا تھا۔ نذرت جذبات سے اس پتھر کی گیس پھیل سی گئی تھیں اور اس پر عجب کیفیت طاری ہو گئی تھی۔ میں نے گھبرا کر اپنا پاؤں اس پر سے اٹھایا اور ناف کے آگے چھڑی لٹا کر اس کے سامنے خمیدہ ہو گیا۔ کوئی چیز بھی ایسی نہیں جو حمد کے ساتھ اللہ کی تسبیح نہ پڑھتی ہو۔ پتھر میں حیات یا روح

تو نہیں ہے، لیکن تمام مخلوق خواہ بولنے والی ہوں یا خاموش۔ اپنے خالق کے بارے میں ضرور فیصیح زبان سے کہے کہ اللہ ہی کی ذات ہے جس نے مجھے پیدا کیا ہے۔ کہتے ہیں کہ عبادات کے دو پہلو ہیں۔ ایک رُخ اپنے خالق کی طرف جس میں وہ اللہ سے واقف، اللہ کے صلح اور اُس کے عبادت گزار ہیں اور دوسرا رُخ مخلوق کی طرف۔ اس میں وہ نہ کچھ جانتے ہیں، نہ سننے ہیں نہ بولتے ہیں، مگر لوگ چونکہ عبادات کے ایک ہی رُخ سے واقف ہیں۔ اس لیے وہ سمجھتے ہیں کہ ہم بے حس پتھروں پر چل رہے ہیں اور بے جان زمین پر آ جا رہے ہیں، اگر انہیں دوسرے رُخ کا علم ہوتا تو ناممکن سمجھا کہ کوئی شخص کبھی بھی خدا کی نافرمانی کرے یا اس کی حکم عدولی کرتا۔

مجھے نیک سے یاد نہیں، کوئی بزرگ تھے جنہیں فتح نصیب ہو چکی تھی اور وہ حضرت احمد یمنی کے مزار کے قریب زیتون کے درخت تلے بیٹھے تھے، اچانک دیکھتے کیا ہیں کہ سارے پتھر کیا چھوٹے کیا بڑے اور سارے درخت اور اُن کی ٹہنیاں اپنی زبان میں خدا نے بزرگ و بزرگ کی تسبیح پڑھ رہی ہیں۔ آپ لکھتے ہیں کہ اس تسبیح کے سننے سے قریب جتنا کہ میں ڈر کر بھاگ جاؤں اور پھر کبھی ادھر کا قصد نہ کروں کہ میں نے آنکھیں بند کر کے اپنے قریبی پتھر کی طرف غور سے کان لگائے، تو مجھے چند مختلف آوازیں سنائی دیں۔ مجھے تعجب ہوا کہ پتھر تو ایک مگر آوازیں کئی، یہ کیا معاملہ ہے؟ پھر میں نے آنکھیں کھول کر غور کیا تو معلوم ہوا کہ وہ پتھر کئی پتھروں سے ترکیب پا کر ایک ہو گیا تھا اور ہر پتھر سے جدا جدا آواز آرہی تھی۔ یہی لوگ کہتے ہیں کہ حیوانات کی دنیا میں بھی یہی کچھ ہوتا ہے۔ جب ایک بیل کسی دوسرے بیل سے ملتا ہے، تو دن بھر میں اُسے جو کچھ پیش آتا ہے وہ اس کا ذکر اپنے ملنے والے سے کرتا ہے کہ میں نے آج فلاں فلاں گھاس کھائی اور فلاں فلاں جگہ پانی پیا۔ فلاں فلاں جانور سے ملا اور فلاں فلاں خیال مجھے آیا۔ اسی طرح دوسرا بیل بھی اس کو جواب دیتا ہے اور دونوں اسی طرح باتیں کرتے رہتے ہیں جیسے ہماری گفتگو میں الفاظ اور مخرج اور معانی ہوتے ہیں۔ فرق صرف یہ ہے کہ ان کی گفتگو میں حرف مندوف ہوتے ہیں یا یوں سمجھیے ان کے حروف کو ہم سے مخفی کر دیا گیا ہے جیسے ایک کلر بلائیڈ کے لیے رنگ مندوف کر دیتے ہیں اور وہ ہر اُس شخص سے جھگڑتا رہتا ہے جس کو رنگ نظر آتے ہیں۔ ہم کو تو الفاظ نے اس قدر مجبور اور ایسا بھٹل کر دیا ہے کہ جب تک کسی اجنبی کی زبان

نہ آتی جو ہم اس کی خاموشی کا مطلب بھی نہیں سمجھ سکتے۔

سورج کی چمک ایک دم غائب ہو گئی اور سارے ماران کو بادلوں نے گھیر لیا۔ ہلکی ہلکی بوندیں پڑنے لگیں۔ ہم چٹھروں والی گھنڈی سے بھاگ کر پھر برآمدے میں آ بیٹھے۔ سامنے دو کوہستانی عورتیں تیز تیز قدم اٹھاتیں اپنی منزل کی طرف جا رہی تھیں۔ اعظمی نے چڑی کی مُٹھ پر سے ٹھوڑی اٹھانے بغیر کہا:

”دیکھ! دیکھ! مٹھی۔ سالیوں نے عمر بھر ماران سے بڑا کوئی اور قبضہ نہ دیکھا ہوگا، لیکن دیکھ چل کس طرح رہی ہیں، کولے شکا شکا کر اور کرگھا گھا کر۔“

میں نے بھی ان عورتوں کو لہجائی ہوئی نظر سے دیکھا، تو مٹھی نے کہا:

”یارو! تم تو بے حد نالائق آدمی ہو۔ اس میں شہری یا پینڈو ہونے کی کوئی بات نہیں دیش یا سیکس کا کوئی جھگڑا نہیں۔ یہ تو قدرت کے کھیل ہیں۔ عورت اپنی چھوٹی ٹانگوں کی وجہ سے چھوٹے قدم اٹھانے پر مجبور ہے۔ عورت کی ران کی ہڈی ایک بڑے اور کھلے پیلیس کے ساتھ جڑی ہوئی ہے اور اندر کی طرف مڑی ہوتی ہیں۔ ہڈی کے اس جوڑ کی وجہ سے اس کو ہٹو لیا ہر قدم پر باری باری گھٹنا پڑتا ہے تاکہ آسانی سے چل سکے۔ اگر عورت تراحتوں کی طرح سیدھی طرح سے چلنے کی کوشش کرے تو اس کے گتے آپس میں ہر قدم پڑکر انے لگیں اور وہ ہر مرتبہ منہ کے بل گر جانے۔“

ہم دونوں کو یہ بات سن کر بہت حدمہ ہوا اور افسوس ہوا کہ وہ ہیں دکھانے کے لیے اس طرح سے نہیں چل رہی تھیں۔ پھر دنیائے ادب کے وہ سارے ٹکڑے اور سارے شعر اپنی آب کھونے لگے جن میں کولے شکا شکا عورتوں کا چمکے دار ذکر کیا گیا تھا۔

غمر، حماد اور مسعود، جمبو پڑھ کر آ گئے۔ ان کے ساتھ ریسٹ ہاؤس کا چوکیدار بھی تھا جسے انہوں نے مسجد سے اپنے ساتھ لیا تھا۔ چوکیدار بڑا سخت دل، اصول پرست اور نمازی قسم کا انسان تھا۔ سارے راستے حماد اس کی منتیں کرتا آیا تھا کہ میں ریسٹ ہاؤس میں ٹھہرنے کی اجازت دے دے۔ لیکن وہ کاغذ کے بغیر اور صاحب کی تحریری اجازت بنا کر دھکولنے پر رضامند نہ ہوتا تھا۔ ہم نے اپنا اپنا سامان کندھوں پر لاوا اور چوکیدار سے مصافحہ کرنے کے بعد کسی اور

مسکن کی تلاش میں نکل کھڑے ہوئے۔ کچھ مسکن دائمی ہوتے ہیں کچھ عارضی۔ کچھ لوگ دائم ایک در پر پتھر کی طرح پڑے رہتے ہیں کچھ لوگ پھر ہی بس کے پیچھے اخبار کے ٹکڑے کی طرح بھاگتے ہیں۔ اور تھک کر کنارے سے لگ جاتے ہیں۔ پھر جب دیکھتا ہے تو اور سمت کی طرف دوڑنے لگتے ہیں۔ دائمی لوگوں کے بدن بجاری، آنکھیں پڑی، کندھے چوڑے اور کوسے وزنی ہوتے ہیں۔ ان کے منہ عام طور پر غراب اور ان کے بدن رباح میں مبتلا ہوتے ہیں۔ یہ عام طور پر شہر دے، حاسد، جھوٹے، منکبہ اور خود غرض ہوتے ہیں۔ عارضی لوگ چھریے بدن کے ہوتے ہیں۔ ان کے چہرے سُستے ہوئے، پیٹ تنگ، سینے کُٹا دہ اور ماتھے فراخ ہوتے ہیں۔ یہ جگر اور گردے کی بیماریوں میں مبتلا ہوتے ہیں۔ یہ بھی عام طور پر خود غرض، منکبہ، جھوٹے، حاسد اور شہر دے ہوتے ہیں۔ دائمی لوگوں کی سب سے بڑی خرابی یہ ہے کہ وہ عمر بھر عارضی لوگوں کا روپ دھارنے کے پروگرام بناتے رہتے ہیں اور عارضی لوگوں کا سب سے بڑا نقص یہ ہے کہ وہ ہمیشہ دائمی لوگوں کی طرح زندگی گزارنے کے منصوبے بناتے رہتے ہیں۔ عارضی لڑکیاں میک اپ زیادہ پسند کرتی ہیں اور دائمی لڑکیاں زیور اور کپڑوں کو زیادہ پسند کرتی ہیں۔ ان دونوں کے درمیان سیز فائر کے باوجود جنگ ہمیشہ جاری رہتی ہے اور وہ اپنی اپنی حدیں پاٹ کر ایک دوسری پر شہید حملے کر جاتی ہیں۔ اس میں عام طور پر بیشتر نقصان مردوں کا ہوتا ہے۔ عین اس طرح جس طرح نظریات کی جنگ میں ہمیشہ آدمی مارے جاتے ہیں۔ نظریات نہیں۔

ہم اپنی اپنی پشتوں پر اپنا اپنا بوجھ لادے ایک عارضی مسکن کی تلاش میں نار ان کے بازار سے گزر رہے تھے۔ اور دکاندار، قلی، کسان، موچی، ترکمان، مولوی اور چرواہے ہمیں اپنی اپنی نگاہوں کے ترازو میں تول رہے تھے۔ بازار میں ایک طرف آٹے وال، مکمل بنولے، گھڑی ساز، فلیٹ بوٹ، چلی کباب، چائے اور گھڑی ساز کی دکانیں تھیں اور دوسری جانب چلی کباب، صابن، خشک میوے، گھڑی ساز، بساطی، جیب ٹائر، جیب بیٹری، جیب تریپل، تائی اور گھڑی ساز کی دکانیں تھیں۔ ان دکانوں کے باہر کچھ بڑے سبز آفریٹ اور ملوک بیچ رہے تھے اور ہر چار دکانوں کے بعد سڑک کے کنارے ایک موچی بیٹھا تھا۔ دیواروں پر مرزاٹیوں کے